

ရှပ်မြင်သံကြားနှင့် ဗီဒီယို ဥပဒေ

[၁၉၈၅ ခုနှစ်၊ ပြည်သူ့လွှတ်တော် ဥပဒေအမှတ် ၁၂]

ပြည်သူ့လွှတ်တော်သည် အောက်ပါ ဥပဒေကို ပြဋ္ဌာန်းလိုက်သည်။

အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤဥပဒေကို ရုပ်မြင်သံကြားနှင့် ဗွီဒီယို ဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်—

- (က) ရုပ်မြင်သံကြားဖမ်းစက် ဆိုသည်မှာ ရုပ်မြင်သံကြား ထုတ်လွှင့်ချက်ကို ဖမ်းယူနိုင်သောစက်ကို ဆိုသည်။
- (ခ) ဗွီဒီယို ဆိုသည်မှာ ရုပ်မြင်သံကြားဆိုင်ရာ နည်းပညာ တစ်ရပ်ရပ်ဖြင့် ရုပ်ငြိမ်ကိုဖြစ်စေ၊ အရုပ်လှုပ်ရှားခြင်းကို ဖြစ်စေ၊ အရုပ်နှင့် အသံကိုဖြစ်စေ ထွက်ပေါ်စေခြင်းကို ဆိုသည်။
- (ဂ) ဗွီဒီယိုဖွင့်စက် ဆိုသည်မှာ ဗွီဒီယိုထွက်ပေါ်စေရန်ဖွင့်သော စက်ကို ဆိုသည်။
- (ဃ) ထက်ဝယ်ရှိသူ ဆိုသည်မှာ ရုပ်မြင်သံကြား ဖမ်းစက် သို့မဟုတ် ဗွီဒီယိုဖွင့်စက် လက်ဝယ်ထားရှိ၍ အသုံးပြုသူကို ဆိုသည်။
- (င) ထိုင်စင်ခ ဆိုသည်မှာ ရုပ်မြင်သံကြား ဖမ်းစက် အတွက် ဖြစ်စေ၊ ဗွီဒီယိုဖွင့်စက်အတွက်ဖြစ်စေ နှစ်စဉ်ကြေးအဖြစ် ပေးသွင်းရသော အခကြေးငွေကို ဆိုသည်။

- (စ) လိုင်စင်လက်မှတ် ဆိုသည်မှာ ရုပ် မြင် သံ ကြား ဖမ်း စက် အတွက်ဖြစ်စေ၊ ဗွီဒီယိုပွင့်စက်အတွက်ဖြစ်စေ လိုင်စင်ခ ပေးဆောင်ပြီးနောက် သက်ဆိုင်ရာက ထုတ်ပေးသည့် လက်မှတ်ကိုဆိုသည်။
- (ဆ) လုပ်ငန်းရှင် ဆိုသည်မှာ ဤဥပဒေအလို့ငှာ ဗွီဒီယိုလုပ်ငန်း လုပ်ကိုင်ရေးအတွက် မှတ်ပုံတင်ထားသူကို ဆိုသည်။
- (ဇ) မှတ်ပုံတင်လက်မှတ် ဆိုသည်မှာ ဗွီဒီယိုလုပ်ငန်း အမျိုး အစားတစ်ခုခု လုပ်ကိုင်ရန်ခွင့်ပြုသော လုပ်ငန်းမှတ်ပုံတင် လက်မှတ်ကို ဆိုသည်။
- (ဈ) ကော်မတီ ဆိုသည်မှာ ဤဥပဒေအလို့ငှာ ဖွဲ့စည်းသော ကော်မတီကို ဆိုသည်။
- (ည) ဆင်ဆာအဖွဲ့ ဆိုသည်မှာ ဤဥပဒေအလို့ငှာ ဖွဲ့စည်းသော ဗွီဒီယိုဆင်ဆာအဖွဲ့ကို ဆိုသည်။

အခန်း (၂)

လိုင်စင်ခ ပေးဆောင်ခြင်း

၃။ ရုပ်မြင်သံကြားဖမ်းစက် သို့မဟုတ် ဗွီဒီယိုပွင့်စက် လက်ဝယ်ရှိသူ သည် လုပ်ထုံးလုပ်နည်းနှင့်အညီ အောက်ပါတို့ကို ဆောင်ရွက်ရမည်—

- (က) လိုင်စင်ခပေးဆောင်ခြင်း၊
- (ခ) ရက်လွန်ကြေးပေးဆောင်ခြင်း၊
- (ဂ) လိုင်စင်လက်မှတ်အသစ်လဲလှယ်ခြင်း။

၄။ ပုဒ်မ ၃ ပါ ပြဋ္ဌာန်းချက်များသည် ပြန်ကြားရေးနှင့် အသံလွှင့် ဦးစီးဌာနနှင့် မသက်ဆိုင်စေရ။

၅။ လိုင်စင်သက်တမ်း၊ လိုင်စင်ခနှင့် ရက်လွန်ကြေးတို့သည် လုပ်ထုံး လုပ်နည်းဖြင့် သတ်မှတ်သည့်အတိုင်းဖြစ်သည်။

အခန်း (၃)

ဗွီဒီယိုလုပ်ငန်းနှင့် လုပ်ငန်းရှင်၏တာဝန်များ

၆။ စီးပွားရေးအလို့ငှာ ဗွီဒီယိုလုပ်ငန်းလုပ်ကိုင်လိုသူသည် မိမိလုပ်ကိုင်လိုသည့် အောက်ပါ လုပ်ငန်းတစ်ခုချင်းအတွက် လုပ်ငန်းရှင်အဖြစ်မှတ်ပုံတင်ခွင့်ရရှိရန် လုပ်ထုံးလုပ်နည်းနှင့်အညီ သက်ဆိုင်ရာ ကော်မတီထံသို့ လျှောက်ထားရမည်—

- (က) ဗွီဒီယိုရိုက်ကူးခြင်း၊
- (ခ) ဗွီဒီယိုထုတ်လုပ်ခြင်း၊
- (ဂ) ဗွီဒီယိုတိပ်ခွေကူးယူခြင်း၊
- (ဃ) ဗွီဒီယိုတိပ်ခွေဖြန့်ချိခြင်း၊
- (င) ဗွီဒီယိုတိပ်ခွေ ငှားရမ်းခြင်း၊
- (စ) ဗွီဒီယိုပြသခြင်း။

၇။ ဗွီဒီယိုလုပ်ငန်း လုပ်ကိုင်လိုသူသည် မှတ်ပုံတင်ခွင့် ရရှိသည့်အခါ မှတ်ပုံတင်ခကို လုပ်ထုံးလုပ်နည်းနှင့်အညီ ပေးဆောင်ရမည်။

၈။ မှတ်ပုံတင်လက်မှတ် သက်တမ်းကုန်ဆုံးပြီးနောက် လုပ်ငန်းရှင်သည် ဗွီဒီယို လုပ်ငန်းကို ဆက်လက်လုပ်ကိုင်လိုလျှင် ယင်းလက်မှတ်ကို လုပ်ထုံးလုပ်နည်းနှင့်အညီ လဲလှယ်ရမည်။

၉။ လုပ်ငန်းရှင်သည် မည်သည့်ဗွီဒီယို ရိုက်ကူးချက် သို့မဟုတ် ဗွီဒီယိုတိပ်ခွေကူးယူချက်ကိုမဆို ပြသလိုလျှင် သတ်မှတ်ထားသောနည်းလမ်းနှင့်အညီ ဆင်ဆာအဖွဲ့သို့ လျှောက်ထားရမည်။

အခန်း (၄)

ကော်မတီဖွဲ့စည်းခြင်း၊ ကော်မတီ၏ တာဝန်နှင့် လုပ်ပိုင်ခွင့်များ

၁၀။ သက်ဆိုင်ရာ ဝန်ကြီးဌာနသည် ဗွီဒီယိုလုပ်ငန်းများကို စိစစ်ကြီးကြပ်နိုင်ရန် ကော်မတီများကို သက်ဆိုင်ရာ ပြည်သူ့ကောင်စီဝင်များနှင့် သင့်လျော်သော နိုင်ငံသားများဖြင့် လိုအပ်သလို ဖွဲ့စည်းရမည်။

၁၁။ ကော်မတီတွင် ပါဝင်ရမည့်အဖွဲ့ဝင်ဦးရေနှင့် ယင်းကော်မတီ၏ သက်တမ်းသည် သက်ဆိုင်ရာဝန်ကြီးဌာနက သတ်မှတ်သည့် အတိုင်း ဖြစ်သည်။

၁၂။ ကော်မတီ၏ တာဝန်နှင့် လုပ်ပိုင်ခွင့်များမှာ အောက်ပါအတိုင်း ဖြစ်သည်—

- (က) လုပ်ငန်းရှင်အဖြစ် မှတ်ပုံတင်ပေးရန် လျှောက်လွှာကို ရရှိသည့်အခါ သတ်မှတ်ထားသော နည်းလမ်းနှင့် အညီ စစ်ဆေးခြင်း၊
- (ခ) သတ်မှတ်ချက်များနှင့် ညီညွတ်ပါက မှတ်ပုံတင်ခကိုပေးဆောင်စေပြီး မှတ်ပုံတင် လက်မှတ်ထုတ်ပေးခြင်း၊
- (ဂ) သတ်မှတ်ချက်များနှင့်မညီညွတ်ပါက မှတ်ပုံတင်လက်မှတ် ထုတ် ပေး ရန် ငြင်းဆိုခြင်း၊ ထိုသို့ ငြင်းဆိုကြောင်းကို လျှောက်ထားသူအား စာဖြင့် အကြောင်းကြားခြင်း၊
- (ဃ) သတ်မှတ်ချက်တစ်ရပ်ရပ်ကို လုပ်ငန်းရှင်က ဖောက်ဖျက်ကြောင်း စစ်ဆေးတွေ့ရှိလျှင် မှတ်ပုံတင် လက်မှတ်ကို ရုပ်သိမ်းခြင်း၊
- (င) သက်ဆိုင်ရာ ဝန်ကြီးဌာနက အခါအားလျော်စွာပေးအပ်သော တာဝန်များကို ထမ်းဆောင်ခြင်း။

အခန်း (၅)

ဆင်ဆာအဖွဲ့ ဖွဲ့စည်းခြင်း၊ အဖွဲ့၏တာဝန်နှင့် ထုပ်ပိုင်ခွင့်များ

၁၃။ သက်ဆိုင်ရာဝန်ကြီးဌာနသည် ဆင်ဆာအဖွဲ့ကို သင့်လျော်သော နိုင်ငံသားများဖြင့် ဖွဲ့စည်းရမည်။ ဥက္ကဋ္ဌနှင့် အတွင်းရေးမှူးအဖြစ် ဆောင်ရွက်ရမည့်သူများကို သတ်မှတ်ပေးရမည်။

၁၄။ ဆင်ဆာအဖွဲ့တွင် ပါဝင်ရမည့်အဖွဲ့ဝင် ဦးရေနှင့် ယင်အဖွဲ့၏ သက်တမ်းသည် သက်ဆိုင်ရာဝန်ကြီးဌာနက သတ်မှတ်သည့် အတိုင်း ဖြစ်သည်။

၁၅။ ဝန်ထမ်းမဟုတ်သော အဖွဲ့ဝင်များသည် သတ်မှတ်ထားသော ဉာဏ်ပူဇော်ခကို ခံစားခွင့်ရှိသည်။

၁၆။ ဆင်ဆာအဖွဲ့၏တာဝန်များမှာ အောက်ပါအတိုင်း ဖြစ်သည်—

- (က) ရုပ်မြင်သံကြား ထုတ်လုပ်ချက်ကို စစ်ဆေးခြင်း၊
- (ခ) မည်သည့်ပြည်တွင်း ဗွီဒီယိုရိုက်ကူးချက် သို့မဟုတ် ဗွီဒီယို တီပီခွေကူးယူချက်ကိုမဆို ပြသခွင့်ပြုရန် လျှောက်ထား သည့်အခါ စစ်ဆေးပြီး သတ်မှတ်ချက်များနှင့် ညီညွတ် ပါက ပြသခွင့်လက်မှတ် ထုတ်ပေးခြင်း၊
- (ဂ) ပြည်ပမှ ဆွင်းယူလာသော မည်သည့် ဗွီဒီယို ရိုက်ကူးချက် သို့မဟုတ် ဗွီဒီယိုတီပီခွေ ကူးယူချက်ကိုမဆို စစ်ဆေးပြီး သတ်မှတ်ချက်များနှင့် ညီညွတ်ပါက ပြသခွင့် လက်မှတ် ထုတ်ပေးခြင်း၊
- (ဃ) သတ်မှတ်ချက်များနှင့် မညီညွတ်ပါက ပြသခွင့်လက်မှတ် ထုတ်ပေးရန် ငြင်းဆိုခြင်း၊ ထိုသို့ ငြင်းဆိုကြောင်းကို စာဖြင့် အကြောင်းကြားခြင်း၊
- (င) သက်ဆိုင်ရာ ဝန်ကြီးဌာနက အခါအား လျော် စွာ ပေးအပ်သော တာဝန်များကို ထမ်းဆောင်ခြင်း။

၁၇။ ဆင်ဆာအဖွဲ့က စစ်ဆေးပြီးနောက် ဗွီဒီယို သို့မဟုတ် ရုပ်မြင်
သံကြား ထုတ်လုပ်ချက်ကို ခွင့်မပြုသင့်ဟုဆုံးဖြတ်လျှင် ဖြတ်တောက်စေရ
မည့်အစိတ်အပိုင်းကိုသော်လည်းကောင်း၊ အားလုံးကိုသော်လည်းကောင်း
သင့်လျော်သလိုဖြတ်တောက်ခြင်း၊ ဖျက်ခြင်း၊ သိမ်းဆည်းခြင်း၊ ဖျက်ဆီး
ခြင်း ပြုလုပ်နိုင်သည်။

၁၈။ ဆင်ဆာအဖွဲ့သည် ပုဒ်မ ၁၇ အရ ချမှတ်သော ဆုံးဖြတ်ချက်
အတိုင်းဆောင်ရွက်ရာတွင် အယူစိကို ပယ်ပြီးမှ သို့မဟုတ် အယူခံကာလ
ကုန်ဆုံးပြီးမှသာ ဆက်လက်ဆောင်ရွက်ရမည်။

၁၉။ ဆင်ဆာအဖွဲ့သည် မည်သည့် ဗွီဒီယိုရိုက်ကူးချက် သို့မဟုတ် ဗွီဒီယို
တီပီခွဲကူးလူချက်ကိုမဆို စစ်ဆေးကြည့်ရှုရန် လိုအပ်သည်ဟုယူဆလျှင်
ပေါ်ယူစစ်ဆေးကြည့်ရှုနိုင်သည်။

၂၀။ ခိုင်လုံသော အကြောင်းရှိလျှင် ထုတ်ပေးထားသော မည်သည့်
ပြသခွင့် လက်မှတ်ကိုမဆို ဆင်ဆာအဖွဲ့က ရုပ်သိမ်းနိုင်သည်။

အခန်း (၆)

မှတ်ပုံတင်လက်မှတ် ပျက်ပြယ်ခြင်း

၂၁။ အောက်ပါအကြောင်း တစ်ရပ်ရပ် ပေါ် ပေါက် သည့် အခါ
မှတ်ပုံတင်လက်မှတ်သည် ပျက်ပြယ်သည်—

- (က) မှတ်ပုံတင် လက်မှတ် သက်တမ်းကုန်ဆုံးခြင်း၊
- (ခ) လုပ်ငန်းရှင်က မိမိထုတ်ငွေကို ဆက်လက်မလုပ်ကိုင်လို၍
မှတ်ပုံတင်လက်မှတ်ကို သက်ဆိုင်ရာသို့ပြန်လည်အပ်နှံခြင်း၊
- (ဂ) ကော်မတီ၏ ဆုံးဖြတ်ချက်အရ မှတ်ပုံတင်လက်မှတ်
ရုပ်သိမ်းခံရခြင်း၊
- (ဃ) လုပ်ငန်းရှင်သည် တစ်စုံတစ်ခုသော အကြောင်းကြောင့်
မိမိလုပ်ငန်းကို မလုပ်ကိုင်နိုင်ခြင်း။

အခန်း (၇)

အယူခံခြင်း

၂၂။ ကော်မတီ သို့မဟုတ် ဆင်ဆာအဖွဲ့၏ ဆုံးဖြတ်ချက်ကိုဖြစ်စေ၊ အမိန့်ကိုဖြစ်စေ မကျေနပ်ပါက ယင်းဆုံးဖြတ်ချက် သို့မဟုတ် အမိန့်ကို လက်ခံရရှိသည့်နေ့မှစ၍ ရက်ပေါင်းခြောက်ဆယ်အတွင်း အယူခံနိုင်သည်။

၂၃။ အယူခံကို ကြားနာစစ်ဆေးရန် အယူခံအဖွဲ့ကို သင့်လျော်သော နိုင်ငံသားများဖြင့် သက်ဆိုင်ရာ ဝန်ကြီးဌာနက ဖွဲ့စည်းရမည်။

၂၄။ အယူခံအဖွဲ့သည် ကော်မတီ သို့မဟုတ် ဆင်ဆာအဖွဲ့၏ ဆုံးဖြတ်ချက်ကိုဖြစ်စေ၊ အမိန့်ကိုဖြစ်စေ အတည်ပြုခြင်း၊ ပယ်ဖျက်ခြင်း၊ ပြင်ဆင်ပြောင်းလဲခြင်းတို့ကို ပြုလုပ်နိုင်သည်။ လိုအပ်ပါက ပြန်လည်စစ်ဆေးစေရန် ညွှန်ကြားနိုင်သည်။

၂၅။ အယူခံအဖွဲ့၏ ဆုံးဖြတ်ချက်သည် အပြီးအပြတ်ဖြစ်စေရမည်။

၂၆။ အယူခံအဖွဲ့သည် မိမိ၏ ဆုံးဖြတ်ချက်ကို အယူခံသူထံသို့ ပေးပို့ရမည်။

အခန်း (၈)

တားမြစ်ချက်များ

၂၇။ ရုပ်မြင်သံကြား ထုတ်လွှင့်ခြင်းလုပ်ငန်းကို ဝန်ကြီးအဖွဲ့၏ ခွင့်ပြုချက်မရရှိဘဲ မည်သူမျှ လုပ်ကိုင်ဆောင်ရွက်ခြင်းမပြုရ။

၂၇။ မှတ်ပုံတင်လက်မှတ်မရှိဘဲ မည်သူမျှ ဗွီဒီယိုလုပ်ငန်းကို စီးပွားရေး အလို့ငှာ လုပ်ကိုင်ခြင်းမပြုရ။

၂၉။ လုပ်ငန်းရှင်သည်—

- (က) မိမိရရှိထားသော မှတ်ပုံတင်လက်မှတ်နှင့် သက်ဆိုင်သည့် ဗွီဒီယိုလုပ်ငန်းမှအပ ကျန်ဗွီဒီယိုလုပ်ငန်းကို လုပ်ကိုင်ခြင်း မပြုရ၊
- (ခ) မိမိ၏ မှတ်ပုံတင်လက်မှတ်ကို အခြားသူတစ်ဦးအား လွှဲပြောင်းပေးခြင်း မပြုရ။

၃၀။ လုပ်ငန်းရှင်သည် ပျက်ပြယ်သော မှတ်ပုံတင်လက်မှတ်ကို ကိုင်ဆောင်၍ ဗွီဒီယိုလုပ်ငန်းကို ဆက်လက်လုပ်ကိုင်ခြင်း မပြုရ။

၃၁။ ဆင်ဆာအဖွဲ့၏ ခွင့်ပြုချက်မရရှိသော မည်သည့်ဗွီဒီယိုရိုက်ကူးချက် သို့မဟုတ် ဗွီဒီယိုတိပ်ခွေကူးယူချက်ကိုမျှ ဖြန့်ချိခြင်း၊ ငှားရမ်းခြင်း၊ ပြသခြင်း မပြုရ။

၃၂။ ပြည်ပမှသွင်းယူလာသော မည်သည့်ဗွီဒီယိုရိုက်ကူးချက် သို့မဟုတ် ဗွီဒီယိုတိပ်ခွေကူးယူချက်ကိုမျှ အခကြေးငွေဖြင့် ပြသခြင်းမပြုရ။

၃၃။ မြန်မာ့ရုပ်မြင်သံကြားမှ ထုတ်လုပ်သည့် အစီအစဉ်များအနက် အစီအစဉ် တစ်ရပ်လုံးကိုဖြစ်စေ၊ အစိတ်အပိုင်း တစ်ခုခုကိုဖြစ်စေ မည်သူမျှ တိုက်ရိုက်သော်လည်းကောင်း၊ ကူးယူ၍သော်လည်းကောင်း အခကြေးငွေ ယူ၍ ပြသခြင်းမပြုရ။

၃၄။ မည်သည့်ဗွီဒီယိုရိုက်ကူးချက် သို့မဟုတ် ဗွီဒီယိုတိပ်ခွေကူးယူချက် ကိုမျှ ဆင်ဆာအဖွဲ့၏ ခွင့်ပြုချက်မရဘဲ ပြည်ပသို့ယူဆောင်ခြင်း သို့မဟုတ် ပေးပို့ခြင်းမပြုရ။

အခန်း (၉)

ပြစ်မှုနှင့် ပြစ်ဒဏ်

၃၅။ မည်သူမဆို ပုဒ်မ ၃ ပုဒ်မခွဲ (က) နှင့် (ခ) တို့အရ ပေးဆောင်ရန်ရှိသော လိုင်စင်ခနှင့် ရက်လွန်ကြေးကို ပေးဆောင်ရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ပေးဆောင်ရန်ရှိသော လိုင်စင်ခနှင့် ရက်လွန်ကြေးများအပြင် ငွေဒဏ်ကျပ်ငါးရာ ပေးဆောင်ရမည်။

၃၆။ မည်သူမဆို ပုဒ်မ ၂၇ ပါ ပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် အနည်းဆုံး ထောင်ဒဏ်သုံးနှစ်မှ အများဆုံးထောင်ဒဏ်ငါးနှစ်အထိ သို့မဟုတ် အနည်းဆုံးငွေဒဏ်ကျပ်သုံးသောင်းမှ အများဆုံး ငွေဒဏ်ကျပ် ငါးသောင်းအထိ သို့မဟုတ် ဒဏ်နှစ်ရပ်လုံး ကျခံစေရမည်။ ထို့ပြင် ရုပ်မြင်သံကြား ထုတ်လွှင့်ခြင်းနှင့် သက်ဆိုင်သော စက်ပစ္စည်းများကိုလည်း ပြည်သူ့ဘဏ္ဍာအဖြစ် သိမ်းဆည်းခြင်းခံရမည်။

၃၇။ မည်သူမဆို ပုဒ်မ ၂၈ ပါ ပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် အနည်းဆုံး ထောင်ဒဏ်တစ်နှစ်မှ အများဆုံးထောင်ဒဏ်နှစ်နှစ်အထိ သို့မဟုတ် အနည်းဆုံးငွေဒဏ်ကျပ်တစ်သောင်းမှ အများဆုံး ငွေဒဏ် ကျပ်နှစ်သောင်းအထိ သို့မဟုတ် ဒဏ်နှစ်ရပ်လုံး ကျခံစေရမည်။ ထို့ပြင် ဗွီဒီယိုလုပ်ငန်းနှင့် တိုက်ရိုက်သက်ဆိုင်သော ပစ္စည်းများကိုလည်း ပြည်သူ့ဘဏ္ဍာအဖြစ် သိမ်းဆည်းခြင်းခံရမည်။

၃၈။ လုပ်ငန်းရှင်သည်—

(က) ပုဒ်မ ၂၉ ပုဒ်မခွဲ (က) ပါ ပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် အနည်းဆုံး ထောင်ဒဏ် ခြောက်လမှ အများဆုံး ထောင်ဒဏ် တစ်နှစ်အထိ သို့မဟုတ် အနည်းဆုံး ငွေဒဏ်

ကျပ်ငါးထောင်မှ အများဆုံး ငွေဒဏ် ကျပ်ထစ်သောင်း အထိ သို့မဟုတ် ဒဏ်နှစ်ရပ်လုံး ကျခံစေရမည်။ ထို့ပြင် မှတ်ပုံတင်လက်မှတ်မရှိဘဲ လုပ်ကိုင်သည့် ဗွီဒီယိုလုပ်ငန်းနှင့် တိုက်ရိုက်သက်ဆိုင်သော ပစ္စည်းများကိုလည်း ပြည်သူ့ ဘဏ္ဍာအဖြစ် သိမ်းဆည်းခြင်းခံရမည်။

(ခ) ပုဒ်မ ၂၉ ပုဒ်မခွဲ (ခ) ပါ ပြဋ္ဌာန်းချက်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် အနည်းဆုံး ထောင်ဒဏ်ခြောက်လမှ အများဆုံးထောင် ဒဏ် တစ်နှစ်အထိ သို့မဟုတ် အနည်းဆုံး ငွေဒဏ် ကျပ်ငါးထောင်မှ အများဆုံး ငွေဒဏ်ကျပ် တစ်သောင်း အထိ သို့မဟုတ် ဒဏ်နှစ်ရပ်လုံး ကျခံစေရမည်။

၃၉။ လုပ်ငန်းရှင်သည် ပုဒ်မ ၃၀ ပါ ပြဋ္ဌာန်းချက်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် သက်ဆိုင်ရာ မှတ်ပုံတင် ခေါ် နှစ်ဆကို ငွေဒဏ်အဖြစ် ပေးဆောင်စေရမည်။ ပြစ်ဒဏ်ချမှတ်ခံရပြီး နောက် ပြစ်မှုကို ဆက်လက်၍ ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ကျူးလွန်သော ရက်များအတွက် တစ်ရက်လျှင် ငွေဒဏ် ကျပ်ငါးရာစီ ကျခံစေရမည်။

၄၀။ မည်သူမဆို ပုဒ်မ ၃၁ ပါ ပြဋ္ဌာန်းချက်ကို ဖောက်ဖျက်ကျူး လွန်ကြောင်း ပြစ်မှုထင်ရှား စီရင်ခြင်းခံရလျှင် အနည်းဆုံး ထောင်ဒဏ် နှစ်နှစ်မှ အများဆုံး ထောင်ဒဏ်သုံးနှစ်အထိ သို့မဟုတ် အနည်းဆုံးငွေ ဒဏ် ကျပ် နှစ်သောင်းမှ အများဆုံး ငွေဒဏ် ကျပ် သုံးသောင်းအထိ သို့မဟုတ် ဒဏ်နှစ်ရပ်လုံး ကျခံစေရမည်။ ထို့ပြင် ဗွီဒီယို လုပ်ငန်းနှင့် တိုက်ရိုက်သက်ဆိုင်သော ပစ္စည်းများကိုလည်း ပြည်သူ့ဘဏ္ဍာအဖြစ် သိမ်းဆည်းခြင်းခံရမည်။

၄၁။ မည်သူမဆို ပုဒ်မ ၃၂၊ ပုဒ်မ ၃၃ ပါ ပြဋ္ဌာန်းချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် အနည်း ဆုံး ထောင်ဒဏ် တစ်နှစ်မှ အများဆုံး ထောင်ဒဏ် သုံးနှစ်အထိ သို့မဟုတ်

အနည်းဆုံးငွေဒဏ်ကျပ်တစ်သောင်းမှ အများဆုံးငွေဒဏ်ကျပ်သုံးသောင်း အထိ သို့မဟုတ် ဒဏ်နှစ်ရပ်လုံး ကျခံစေရမည်။ ထို့ပြင် ဗွီဒီယိုလုပ်ငန်းနှင့် တိုက်ရိုက် သက်ဆိုင်သော ပစ္စည်းများကိုလည်း ပြည်သူ့ဘဏ္ဍာအဖြစ် သိမ်းဆည်းခြင်းခံရမည်။

၄၂။ မည်သူမဆို ပုဒ်မ ၃၄ ပါ ပြဋ္ဌာန်းချက်ကိုဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင်ဖြစ်စေ၊ ဖောက်ဖျက်ကျူးလွန်ရန် အားထုတ်ကြောင်း သို့မဟုတ် အားပေးကူညီကြောင်း ပြစ်မှုထင်ရှားစီရင်ခြင်း ခံရလျှင်ဖြစ်စေ ထောင်ဒဏ် တစ်နှစ် သို့မဟုတ် ငွေဒဏ် ကျပ်တစ်သောင်း သို့မဟုတ် ဒဏ်နှစ်ရပ်လုံး ကျခံစေရမည်။

အခန်း (၁၀)

အ ထွေ ထွေ

၄၃။ ဝန်ကြီးအဖွဲ့သည် အောက်ပါ အဖွဲ့အစည်းများအား ဤဥပဒေပါ ပြဋ္ဌာန်းချက်များမှ ကင်းလွတ်ခွင့်ပြုနိုင်သည်—

- (က) မြန်မာ့ဆိုရှယ်လစ်လမ်းစဉ်ပါတီနှင့်ပါတီ၏ဦးဆောင်မှုဖြင့် ဖွဲ့စည်းထားသော လူထုလူတန်းစား အဖွဲ့အစည်းများ၊
- (ခ) နိုင်ငံတော်၏ အာဏာပိုင် အဖွဲ့အစည်းများ၊
- (ဂ) နိုင်ငံတော်၏ ဝန်ထမ်း အဖွဲ့အစည်းများ။

၄၄။ (က) မိသားစုနှင့်စပ်လျဉ်းသော ဗွီဒီယိုရိုက်ကူးခြင်း၊ ယင်းရိုက်ကူးချက်ပါရှိသော ဗွီဒီယိုတိပ်ခွေကို အခမဲ့ငှားရမ်းခြင်း နှင့် ပြသခြင်းတို့သည် ဤဥပဒေပါ ပြဋ္ဌာန်းချက်များနှင့် မသက်ဆိုင်စေရ။

- (ခ) ပြသခွင့်လက်မှတ်ရရှိထားသော ရုပ်ရှင်ကားမှဗွီဒီယိုတိပ်ခွေ ကူးယူချက်သည် ဆင်ဆာအဖွဲ့သို့ လျှောက်ထားရမည့် ပြဋ္ဌာန်းချက်နှင့် မသက်ဆိုင်စေရ။

၄၅။ ဤဥပဒေပါ ပြဋ္ဌာန်းချက်များကိုဆောင်ရွက်နိုင်ရန် သက်ဆိုင်ရာ ဝန်ကြီးဌာနသည်—

- (က) လိုအပ်သော လုပ်ထုံး လုပ်နည်းများကို ဝန်ကြီးအဖွဲ့၏ သဘောတူညီချက်ဖြင့် ထုတ်ပြန်ရမည်၊
- (ခ) လိုအပ်သော အမိန့်ကြော်ငြာစာ၊ ညွှန်ကြားချက်တို့ကို ထုတ်ပြန်နိုင်သည်။